



श्रीकृष्ण ज्वेलर्स

आभूषणांची ₹१.६ के सोने की एक विशेष श्रृंखला।
साहकों के भरोसे के कारण कम समय में ही लोकप्रिय।
हर, चूड़ियाँ, मंगलसूत्र और महाराष्ट्रीयन आभूषण के विक्रेता।

काँकी हाऊस विल्डिंग, गोकूळपेट, नागपूर • 2557429.2542486



थोडक्यात..

भारताचे मौन अस्वस्थ करणारे

■ नवी दिल्ली :
कॉंग्रेस अध्यक्ष सोनिया गांधी यांनी इस्त्रायलने इराणवरील हल्ल्याचा निषेध केला आहे. त्यांनी द हिंदूमधील एका लेखात लिहिले आहे की, इस्त्रायल स्वतः एक अण्वस्त्रसंपन्न देश आहे, परंतु अण्वस्त्रे नसतानाही इराणला लक्ष्य केले जात आहे. हा इस्त्रायलचा दुटप्पीपणा आहे. त्यांनी असेही म्हटले की इराण हा भारताचा जुना मित्र आहे आणि अशा परिस्थितीत भारताचे मौन अस्वस्थ करणारे आहे. गाझामधील विध्वंस आणि इराणमधील हल्ल्यांबद्दल भारताने स्पष्ट, जबाबदार आणि मजबूत आवाजात बोलले पाहिजे. अजून खूप उशीर झालेला नाही. १३ जून २०२५ रोजी इस्त्रायलने इराणच्या सार्वभौमत्वाचे उल्लंघन केले आणि एकतर्फी हल्ला केला, जो बेकायदेशीर आणि प्रादेशिक शांततेसाठी धोकादायक आहे. कॉंग्रेस इराणमधील या हल्ल्यांचा निषेध करते, ज्यामुळे प्रादेशिक आणि जागतिक स्तरावर गंभीर अस्थिरता आणि संघर्ष निर्माण होऊ शकतो, असे त्यांनी म्हटले आहे.

१० वर्षांच्या मुलावर बलात्कार करून हत्या

अलीगड : अलिगडमध्ये एका तरुणाने त्याच्या मित्राच्या १० वर्षांच्या भावावर बलात्कार करून त्याची हत्या केली. मित्राला धडा शिकवण्यासाठी त्याने त्या मुलाला शेतात नेले. तिथे त्याने त्याला नशायुक्त पदार्थ पाजून बेशुद्ध केले. त्याच्यावर बलात्कार केला, नंतर दोरीने गाळा दाबून खून केला. ओळख पटू नये म्हणून शरीरावर पेट्रोल ओतून ते जाळले. नंतर शेतात खड्डा खोदून मृतदेह पुरला. शरीरात मीठीही मिसळले जेणेकरून ते लवकर कुजले. आरोपी तीन दिवस पोलिसांना दिशाभूल करत राहिला. तो पोलिस आणि कुटुंबासह मुलाचा शोध घेत राहिला, परंतु पोलिसांना त्याच्या कृतीवर संशय आला. पोलिसांनी त्याला ताब्यात घेतले. त्याची चौकशी केली असता त्याने हत्येची कबुली दिली. यानंतर पोलिसांनी त्याने सांगितलेल्या ठिकाणी खड्डा खोदला आणि मृतदेह बाहेर काढला आणि पोस्टमॉर्टेमसाठी पाठवला. हे प्रकरण इग्लास पोलिस स्टेशन परिसरातील आहे.

भीषण अपघातात चौघांचा मृत्यू

■ वृत्तसंस्था, सिंधुदुर्ग, दि. २१ :
जिल्ह्यातील देवगड तालुक्यातील नारिंगे गावाजवळ शुक्रवारी सकाळी एसटी बस आणि रिक्शामध्ये भीषण अपघात झाला. या अपघातात रिक्शातील चौघांचा जागीच मृत्यू झाला असून, एक जण गंभीर जखमी झाला. मृतांमध्ये मालवण तालुक्यातील आचरा येथील रिक्शा व्यावसायिकांचा समावेश आहे. संकेत सदानंद घाडी (३५), संतोष रामजी गावकर (३५) रोहन मोहन नाईक (३५), आणि सोनू कोळंबकर (४५) अशी मृतांची नावे आहेत. तर रघुनाथ बिनसाळे हे गंभीर जखमी असून त्यांच्यावर गोवा येथील बांधूळी रुग्णालयात उपचार सुरू आहेत. रिश्कालकासह प्रवासी मध्यधुंद अवस्थेत होते. याच कारणामुळे रिश्कावरील निवंत्रण सुटून एसटी बसला समोरासमोर धडक दिल्याचा संशय व्यक्त केला जात आहे. स्थानिक नागरिकांनी मदतीसाठी तत्काळ धाव घेतली आणि जखमींना रुग्णालयात पोहोचवले.

स्थानिक स्वराज्य संस्था निवडणुकीत महिला मतांवर डोळा लाडक्या बहिणींना ९ टक्के व्याजाने १ लाखापर्यंत कर्ज

■ महासागर प्रतिनिधी, मुंबई, दि. २१ :
आगामी स्थानिक स्वराज्य संस्थांच्या निवडणुकीत महिलांच्या मतपेटीवर डोळा ठेवत लाडकी बहीण योजनेतील लाभार्थी महिलांसाठी नवे पाऊल उचलण्यात आले आहे. लाडक्या बहिणींसाठी राज्य सरकारकडून विशेष आर्थिक यंत्रणा उभी करण्याचा निर्णय घेतला आहे. राज्यभर महिला नागरी सहकारी पतसंस्था स्थापन करण्यात येणार आहेत. तसेच महिलांच्या आर्थिक सक्षमीकरणासाठी मुंबई बँक आणि विविध महामंडळांकडून महिलांना ९ टक्के अल्प व्याजदराने कर्जपुरवठा केला जाणार आहे. आगामी महापालिका निवडणुकांच्या पार्श्वभूमीवर पुन्हा एकदा महायुती सरकारने लाडक्या बहिणींना खुश करायचा प्रयत्न केला आहे.

राज्यात लाडकी बहीण योजनेचे अडीच कोटी लाभार्थी आहेत. दर महिन्याला लाडक्या बहिणींच्या बँक खात्यावर दीड हजार रुपये जमा होत आहेत. लाडकी बहिण योजनेमुळे राज्य सरकारच्या तिजोरीवर आर्थिक ताण सहन करावा लागत आहे. दर महिन्याना लाडक्या बहिणींना लाभ देताना सरकारची दमछाक होत आहे त्यातच विरोधकांकडून लाडकी बहिण योजना बंद होणार असल्याची टीका केली जात आहे, त्यातच आता महिलांच्या स्वयंरोजगारासाठी स्थानिक सहभागातून पतसंस्था स्थापन करण्याचा निर्णय घेण्यात आला आहे. सहकार मंत्री बाबासाहेब पाटील यांनी सांगितले, की, या पतसंस्था सहकारी संस्था अधिनियम, १९६० आणि नियम १९६१ अंतर्गत नोंदणीकृत असतील. महिला व

बालविकास विभागाच्या लाभार्थी यादीच्या आधारे सदस्यता दिली जाणार असून, प्रवर्तकांची पार्श्वभूमी तपासणे व केवायसी पूर्ण करणे अनिवार्य राहील. प्रत्येक संस्थेसाठी सहाय्यक निबंधक पालक अधिकारी म्हणून नेमण्यात येणार आहेत. राज्यात शहरी व ग्रामीण स्तरावर महिलांच्या सहभागातून पतसंस्था स्थापन करण्यात येणार आहेत. यासाठी विविध स्तरांवर प्राथमिक सभासदांची संख्या व भागभांडवलाचे निकष निश्चित करण्यात आले आहेत. महिलांच्या उद्यमशीलतेला चालना देण्यासाठी अण्णासाहेब पाटील आर्थिक मागास विकास महामंडळ, वसंतराव नाईक उद्योगास सुरू केले. आता ठाकरे गटाचे नेते आदित्य ठाकरे यांनी देखील भाजपवर सडकून टीका केली आहे. हिंदी

यांच्या योजनांचा समावेश करून सुसंगत आर्थिक पायाभूत रचना तयार करण्यात आली आहे. पात्र महिलांना १ लाख रुपये किंवा त्याहून अधिक रकमेचे कर्ज ९% दराने दिले जाणार आहे. इतर कर्जदारांसाठी हा दर १०.५० ते १३.५० टक्क्यांपर्यंत आहे. अर्थतज्ज्ञ विश्वास उटगी यांनी सांगितले की, विधानसभेला लाडक्या बहिणींनी महायुतीला भरघोस मतदान केले. सरकारने मदतीच्या निकषात बसत नसलेल्या लाखो महिलांना वगळण्यात आले. त्यामुळे सामान्य महिलांमध्ये नाराजीचा सूर उमटला. त्याच्या भरपाईसाठी ही योजना आहे. अर्थात कर्जाचे वाटप पारदर्शक पद्धतीने कसे होणार? ९ टक्के दराने कर्ज घेणे किती महिला बचत गटांना परवडेल? हे मुद्दे योजनेचा पूर्ण आराखडा अभ्यासल्यावरच स्पष्ट होईल.

शेतकऱ्यांना योग्यवेळी कर्जमाफी सरकार आपला एकही शब्द फिरवणार नाही

■ वृत्तसंस्था, पुणे, दि. २१ :
सरकार योग्यवेळी शेतकरी कर्जमाफीचा आपला शब्द पूर्ण करेल अशी ग्वाही मुख्यमंत्री देवेंद्र फडणवीस यांनी पुन्हा एकदा दिली. सरकार दिलेला आपला एकही शब्द फिरवणार नाही. शेतकरी कर्जमाफीचा निर्णय योग्यवेळी घेतला जाईल, असे ते शेतकऱ्यांना आश्वस्त करताना म्हणाले. यावेळी त्यांनी जगातील पहिल्या ६०० विद्यापीठांत नाव आल्याबद्दल पुणे विद्यापीठाचे कौतुकी केले. फडणवीस यांनी शनिवारी येथे आयोजित जागतिक योग दिनाच्या कार्यक्रमात सहभाग घेतला. त्यानंतर पत्रकारांशी बोलताना त्यांनी शेतकरी कर्जमाफीसह पुणे विद्यापीठाची यशस्वी घोडदौड, पालखी सोहळ्या, शेतकरी समस्या आदी विविध मुद्यांवर भाष्य केले. वारी ही महाराष्ट्राची प्राचीन परंपरा आहे. विठ्ठल दर्शनासाठी लाखो वारकरी पायी चालत येतात. ते सर्वजण आज पुण्यात थांबलेत. आम्ही या कार्यक्रमाशी जोडून आज योगाभ्यास केला. पुण्यातील महाविद्यालय यात सहभागी झाले. भव्य कार्यक्रम झाला. मी पंतप्रधान नरेंद्र मोदी यांचे आभार मानतो. आज त्यांच्यामुळेच योग. आंतरराष्ट्रीय पातळीवर स्वीकारण्यात आला आहे, असे ते म्हणाले. पत्रकारांनी त्यांना पुणे विद्यापीठाचा दर्जा वाढला, पण विभागांची स्थिती फारशी चांगली नाही, प्राध्यापकांचाही तुटवडा आहे, असा प्रश्न विचारला. त्यावर ते म्हणाले, सर्वप्रथम मी पुणे विद्यापीठाचे मनापासून अभिन्नंदन करतो. जगातील पहिल्या ६०० विद्यापीठांत आज पुणे विद्यापीठ आहे. मला अपेक्षा आहे की, पुढील वर्षी किंवा २ वर्षात पहिल्या ५०० विद्यापीठांत आपली विद्यापीठे असतील.



जगातील पहिल्या ५०० विद्यापीठांना मान असतो. सावित्रीबाई फुले पुणे विद्यापीठाची त्या दिशेने वाटचाल सुरू आहे. येथील कुलगुरू व्यवस्थापन परिषद, सिनेटर, प्राध्यापक यांचे कार्य कौतुकास्पद आहे. तुम्ही ज्या तुटवड्याविषयी प्रश्न केला, त्याविषयी उच्च व तंत्रशिक्षण मंत्री चंद्रकांत पाटील यांनी यापूर्वीच सर्वप्रकारच्या मान्यता दिल्या आहेत. आळंदी संस्थानच्या विश्वस्तानीं आज पत्रकारांना हिनकस वागणूक दिली. त्याचे काही व्हिडिओ समोर आलेत. मुख्यमंत्र्यांनी त्यावरही भाष्य केले. ते म्हणाले, अशा गोष्टी पुन्हा घडणार नाहीत याची काळजी घेतली जाईल. अनेकदा स्ट्रेस, तणावातून अशा गोष्टी घडतात. पण त्याची पुनरावृत्ती होणार नाही असे ते म्हणाले.

भाजपचा निवडणूक खर्च दीड हजार कोटी

■ वृत्तसंस्था, नवी दिल्ली, दि. २१ :
२०२४च्या लोकसभा आणि त्यासोबतच्या विधानसभा निवडणुकीत भाजपने सर्वाधिक पैसे खर्च केले. पक्षाने सुमारे १,४९४ कोटी खर्च केले, जे एकूण निवडणूक खर्चाच्या ४४.५६% आहे. काँग्रेसने ६२० कोटी खर्च केले आणि खर्चाच्या बाबतीत दुसऱ्या क्रमांकावर जाईल. अनेकदा स्ट्रेस, तणावातून अशा गोष्टी घडतात. पण त्याची पुनरावृत्ती होणार नाही असे ते म्हणाले.

देण्यात आली आहे. या अहवालात एकूण ३२ राष्ट्रीय आणि प्रादेशिक पक्षांच्या खर्चाचे विश्लेषण करण्यात आले आहे. १६ मार्च ते ६ जून २०२४ दरम्यान झालेल्या लोकसभा आणि चार राज्यांच्या निवडणुकांमध्ये (आंध्र प्रदेश, अरुणाचल प्रदेश, ओडिशा आणि सिक्कीम) एकूण खर्चाच्या बाबतीत दुसऱ्या क्रमांकावर जाईल. अनेकदा स्ट्रेस, तणावातून अशा गोष्टी घडतात. पण त्याची पुनरावृत्ती होणार नाही असे ते म्हणाले.

■ वृत्तसंस्था तेहरान/तेल अवीव, दि. २१ :
इस्त्रायलने इराणचा झोन कमांडर अमीन पोर जोडखी याला हवाई हल्ल्यात ठार मारल्याचा दावा केला आहे. यापूर्वी १३ जून रोजी इस्त्रायलने झोन युनिट प्रमुख तहर फर यांना ठार मारले होते. तेव्हापासून जोडखी झोन युनिटचे प्रमुख होते. इस्त्रायलने आतापर्यंत इराणच्या १२ हून अधिक लष्करी अधिकाऱ्यांना ठार मारले आहे. यामध्ये इराणी लष्करप्रमुख मोहम्मद बघेरी, आयआरजीसी प्रमुख हुसेन सलामी आणि इतर अनेक मोठ्या नावांचा समावेश आहे. दरम्यान, अमेरिकेचे अध्यक्ष डोनाल्ड ट्रम्प म्हणाले की ते इस्त्रायलला युद्ध थांबवण्यास सांगणार नाहीत. ते म्हणाले की जर कोणी जिंकत असेल तर त्याला थांबवणे कठीण आहे. इराण आणि इस्त्रायलमधील युद्ध सुरू आहे. इराणने सकाळी तेल अवीव आणि इस्त्रायलमधील इतर शहरांवर क्षेपणास्त्र हल्ले केले. यामुळे अनेक इमारतींचे नुकसान झाले आहे. त्याच वेळी, इस्त्रायलनेही प्रत्युत्तर दिले आणि इराणमधील इस्कहानमधील कोम येथे क्षेपणास्त्र हल्ले केले. २ जणांचा मृत्यू झाला

४७१ धावांवर गुंडाळला भारताचा डाव

कर्णधार शुभमन गिलसह ऋषभ पंत आणि यशस्वी जैस्वालने ठोकले शतक



■ वृत्तसंस्था, लीड्स, दि. २१ :
तेंडुलकर-अँडरसन ट्रॉफीच्या पहिल्या कसोटीच्या पहिल्या डावात भारताचा डाव ४७१ धावांवर संपला. संध्याने शेवटच्या ७ विकेट्स ४१ धावा करून

गमावल्या. शनिवारी, हेडिंग्ले क्रिकेट ग्राउंडवर सुरू असलेल्या सामन्याच्या दुसऱ्या दिवशी, भारतीय संघाने ३५९/३ च्या धावसंख्येने खेळण्यास सुरुवात केली. कर्णधार शुभमन गिलने १४७, ऋषभ पंतने १३४ आणि यशस्वी जैस्वालने १०१ धावा केल्या. केएल राहुलने ४२ धावांचे योगदान दिले. लंचपूर्वी गिल आणि पंत बाद झाल्यानंतर भारतीय संघाचा खालचा मधला क्रम कोसळला. ८ वर्षांनी भारतीय संघात पुनरागमन करणाऱ्या करुण नायरला आपले खातेही उघडता आले नाही. रवींद्र जडेजा ११ धावा काढून बाद झाला आणि शार्दुल एक धाव काढून बाद झाला. इंग्लंडकडून कर्णधार बेन स्टोक्स आणि जोश टंग यांनी प्रत्येकी ४ विकेट घेतल्या. ब्रायडन कार्स आणि शोएब बशीर यांनी प्रत्येकी एक विकेट घेतली. पावसामुळे इंग्लंडचा डाव सुरू झालेला नव्हता.

